

اسلامیات حام طالعہ

مولانا امتیاز علی خان عَرَشی ▷

ہندوستان میں ایک سے زائد ادارے مشرقيات اور اسلامیات پر کام کر رہے ہیں۔ جہاں تک عربی، فارسی اور اردو کے متون پر کام کرنے کا سوال ہے ملک میں اس کا معیار خاصاً بلند ہو چکا ہے۔ حیدر آباد، بمبئی، دہلی، علی گڑھ، رام پور اور پٹنہ سے شائع کردہ متون اس کا روشن ثبوت ہیں۔

اسلامیات پر مستقل کتابیں اور تحقیقاتی مقالے شائع کرنے میں دارالمصنفین عظم گڑھ، تدقیق المصنفین بمبئی،

اسلامک لپھر حیدر آباد اور جامعہ ملیہ دہلی جیسے اداروں نے لاٹیں ستائش خدمات انجام دی ہیں۔

ان کے علاوہ دہلی، علی گڑھ، لکھنؤ، پٹنہ، حکومت اور حیدر آباد کی یونیورسٹیاں بھی اس مہم میں برا بر ماختہ مشارکی ہیں۔ چنانچہ ان دانشگاہوں کے عربی، فارسی، اردو اور تاریخ کے شعبے، انسانیات و ادب اور تاریخ و تذکرہ پر طلبہ سے رسیرچ کر رہے ہیں اور صورت حال یہ ہے کہ اگر صرف ۲۵، ۲۰ سال کے کاموں کی گوشوارہ مرتب کیا جائے تو ایسا اور ڈاکٹریٹ کے لئے لکھنے گئے مقالوں کا شمار سینکڑوں تک پہنچ چکا ہو گا۔ یہ صورت حال بڑی خوش آئندہ ہے۔

لیکن جہاں تک اسلامک اسٹڈیز کا تعلق ہے، ایسا محسوس ہوتا ہے کہ ہمارے کام کرنے والوں کے ذہن میں اس کی حقیقت، غرض و غایت اور اس کے مال و ماما علیہ کا واضح تصور نہیں، اس لئے جو کام ہمارے یہاں ہوتا ہے، وہ لسانی، ادبی یا تاریخی زیادہ اور اسلامیاتی کم ہوتا ہے۔

ہمیں سب سے پہلے یہ تعلیم کرنا چاہیے کہ اسلامک اسٹڈیز کا مفہوم کیا ہے۔ ایسا کئے بغیر یہ بات واضح نہیں ہو سکتی کہ کسی شخص، جماعت اداکے یا کسی تہذیب، ثقافت، فن، یا کسی عہد، خطے اور

نسی کے عام مطالعے اور اسلامیاتی مطالعے میں بیانی فرق کیا ہے۔ عربی زبان کا ایک تو عام مطالعہ ہے۔ اس میں لغت، اشتہاق، صرف، نحو، معانی، بیان، نشر و نظم سب پر کام کیا گیا ہے اور کیا جا رہا ہے لیکن عربی ہی کا ایک مطالعہ اس نقطہ نگاہ سے ہے کہ اسلامی تحریک شروع ہوئی تو عربی زبان کا کیا انداز تھا اور اسلام نے اُسے اپنے مقاصد کے لئے برتاؤ اس میں کیا کیا انقلابات رونما ہوئے، علوم سان میں سے کون کون سے علم اسلامی ضرور توں کے تحت ایجاد کئے، اور کن فنون کو دوسرا قوموں سے متشار لے کر ان میں نئے اصول و ضوابط کا اضافہ کیا۔ اور ان سے کس حد تک اسلامی مقاصد اور ضرور توں کی تکمیل ہوئی، یادہ کس حد تک اسلامی ثقافت کے آئینہ دار ہیں۔ پھر اسلامی ثقافت کے زیر اثر عربی زبان نے ان زبانوں پر کیا اثرِ الہام، جن سے اسے سابقہ پڑتا رہا اور خود ان زبانوں سے اس نے کیا کیا اثرات قبول کئے اور وہ اسلامی ثقافت کے لئے مفید ثابت ہوئے یا مضر، ظاہر ہے کہ ان دونوں اندازوں مطالعہ میں بین فرق ہے۔

اس کے بعد اسلامیاتی مطالعے کے مقصد کی تعین و تحدید درکار ہے تاکہ اس نصب العین کے پیش نظر زیادہ سے زیادہ مفید طریقی بحث کی طرف رہنائی ہو سکے۔ مقصد کی بنیادی، وسعت اور اہمیت ہی طریقی کار کی اصابت، افادیت اور تقویت کی خامن ہوتی ہے۔ ہم کسی شخص سے بھی خدمت و فدائی کا مطلوب نہیں کر سکتے تا وقته کہ پہلے یہ امر اس کے ذہن نشین نہ کر دیں کہ جس مقصد کے لئے قربانی درکار ہے، وہ تہذیت حاصل کرنے کا ہے۔

اس کے بعد اسلامیاتی مطالعے کے مبادی کی تحصیل کا مسئلہ سامنے آتا ہے۔ میری دانست میں اسلامیاتی مطالعہ کرنے والے کو سامنی زبانوں میں سے عربی اور عربی کی پیشرو زبانوں میں سے عبرانی آرامی کا علم ہونا چاہیے۔ آسیانی زبانوں میں سے فارسی لازمی اور سپلوری، ترکی اور لشتو اتسانی طور پر سیکھنا چاہیے، مغربی زبانوں میں انگریزی لازمی اور جرمن و فرانسیسی اتسانی حیثیت رکھتی ہیں۔ ان زبانوں کی تحصیل کے بغیر یہ بحث مطالعہ ناقص و ناتمام رہے گا اور ہم عالمی برادری میں کوئی نمایاں مقام کھجھی حاصل نہ کر سکیں گے۔

مبادی کے بعد اسلامیاتی مطالعے کے محور یعنی اسلام کا علم ضروری ہے۔ یہ محور اس حیثیت سے ہے کہ آئئے ہو کر وہ عقائد و اعمال کا ایک سلسلہ اور ضروری مجموعہ ہے۔ عقائد و اعمال کی بحث سے فرائیع علم کی بحث اُبھرتی ہے، اور اس طرح ہم کتاب، سنت، اجماع اور قیاس سے دوچار ہوتے ہیں۔ فرائیع علم میں سے کتاب

پر بحث کے ضمن میں عقائد و اعمال کے ساتھ ساتھ تخصص و امثال، تاریخ و جغرافیہ اور لغت و قواعد زبان پر بحث آتے ہیں۔

اس کے بعد یہ بحث سامنے آتی ہے کہ مندرجہ بالا ذرائع علم کے مشتملات کے باسے میں اسلام کا دعویٰ کیا ہے۔ آبایہ کلاً یا جزو ابداع ہیں، یا اجمم سابقاً سے مانوز و مقتبس ہوئے ہیں۔ اسی ضمن میں گروہ پیش کے درسرے مندرجہ کا القابی مطالعہ بھی لازم ہو جائے گا، اور یہیں یہ بودیت، نصرانیت، مجددیت، صائبیت، بدھ مت اور ہندو مندرجہ کا براہ راست علم بھی درکار ہو گا، تاکہ عدم علم یا علم کی کمی کی پنا پر غلط نتائج نکالنے کے محض نہ بنیں۔

کتاب سنت کی تشریح و تفسیر میں جوان خلاف روپ نہ ہوا، اس کے وجہ و اسباب کیا تھے، اس سے بحث بھی بے حضوری ہے۔ یہ بحث مختلف کلامی و فقہی مندرجہ اور اُن کے آراء و نظریات کی تحقیق و فتش سماں پہنچاتی ہے جس سے ہم یہ جان سکتے ہیں کہ ان اصولی و فروعی فرقوں کے تصادم آثار و نظریات کے کیا مندرجہ سیاسی شاخے نکلے۔ اسی ضمن میں یہ بحث بھی ہونا چاہیئے کہ اسلام کوئی نظریہ حیات پیش کرتا ہے یا نہیں؟ اگر کرتا ہے تو اُس نظریے کے حدود کیا ہیں، اور اس کی علیت و افادیت پر زمان و مکان کے تغیرات اثر پڑتا ہے یا نہیں؟ اگر پڑتا ہے، تو اُس میں اس اثر کے قبول کرنے کی کس حد تک گنجائش ہے؟ نیز یہ کہ اس نظریہ حیات نے دوسری قوموں پر نزدیکی کے مختلف میدانوں میں کیا اثر ڈالا۔ کوئی بھی نظریہ ہو اس کی عملی افادیت پر غور کرتے وقت یہ ضروری ہو جاتا ہے کہ جن لوگوں نے اس کی علم برداری کی ہے، اُن کے اعمال نزدیکی کا اسلامیاتی نقطہ نگاہ سے جائزہ لیا جائے۔ اس طرح ہم تاریخ و تذکرہ کی سرحد میں داخل ہو جاتے ہیں اور علماء، صوفیاء، اہل حرف، سلاطین، وزراء اور امرا، ہمارا مخصوص بحث ہو جاتے ہیں۔ ان کی کتابیں نہیں کام مطالعہ ہیں بتا سکتا ہے کہ اسلامی عقائد و اعمال نے خود اُن طبقات پر اور اُن کے توسط سے درسرے انسانوں پر کیا مثبت اور منفی اثرات چھوڑتے۔

چونکہ ادھر بیان کئے ہوئے تمام پہلوؤں پر بحث موضوعی امنام نظر سے بھی ہوتی ہے اور محدودی سے بھی۔ اس لئے ایسیوں صدی کے نصف اول تک اسلامی علوم و فنون پر، یا اسلامی ندویہ نگاہ سے غیر اسلامی علوم و فنون پر موافقانہ یا مخالفانہ جو کچھ کام ہوتا ہے، وہ سب کا سب اسلام کا موصوع مطالعہ قرار پاتا ہے، اور ہمارے لئے ضروری ہو جاتا ہے کہ اس سبکا تاریخی خاکہ مرتب کر کے اس کی عملی

اندادیت کا غیر جانب دارانہ جائزہ لیں۔

رہا اسلام کا معمروضی مطالعہ، تو اس باتے میں غور فکر کرنا ضروری ہے کہ مذہب کے معروضی مطالعے کے حدود کیا ہوں، اور کس قسم کے موضوعات میں کس حد تک اسے بتا جائے، اور کیا اسلام کا معمروضی مطالعہ کیا بھی گیا ہے۔ اگر کیا گیا ہے، تو اس مطالعے کا تاریخی خاکہ اور جائزہ کیا ہو گا۔

ایک عرصے سے ہندوستان میں تحصیل علم کا عمومی مقصد معاشی سہولتیں مہبیا کرنا ہے۔ ہر طالب علم یہ چاہتا ہے کہ ایسا علم حاصل کرے جس کی جلد تحصیل ہو سکے اور جو بآسانی ذریعہ معاش بن جائے۔ چونکہ یہ تحصیل کے آخری مرحلے تک پیش نظر رہتا ہے، اس لئے ڈاکٹریٹ کے لئے مقامے نکھنے والے بھی ایسا متنوع پسند کرتے ہیں، جس پر کم سے کم محنت میں اور تاب امکان کم ترین مدت کے اندر مقالہ مرتب ہو سکے، خواہ مقالہ داخل کر دینے کے بعد یہ ہمیشہ کے لئے یونیورسٹی کے کسی تاریک کرے ہی میں کیوں نہ پڑا ستر تارہ ہے۔

مزید برآں ہمارا ملک ابھی تک مختلف قسم کی ذہنی قید و بند میں جکڑا ہوا ہے۔ جب انسان کی عالم رفتار میں خلل ٹالنے کے لئے معمولی سی بندش بھی کافی ہوتی ہے، تو جس کو مذہبی، سماجی اور سیاسی قسم کی بہت سی بندشوں سے سابقہ ہو، اس کا ذہن آزادا نہ غور فکر کے لئے کیسے آمارہ ہو سکتا ہے اور اگر کسی نکسی طرح یہ آمارگی برسنے کا رأس بھی جائے تو مسلمات قوم کے بخلاف نکل آنے والے نتائج کے اظہار کی بہت کہاں! اور بہت بھی قرض دام کر لی جائے تو تدریدان کوں ہے جس کی بہت افزائی سے کام کرنے والوں میں دلوں پیدا ہو اور ملک قوم کو اعلیٰ صلاحیتوں کے محقق میسر آتے رہیں!

یورپ داریکے لوگ سالہا سال سے آزاد زندگی گزار رہے ہیں۔ ان کی فکر بھی آزاد ہے اور عمل بھی، چونکہ ان کے اعلیٰ کاموں کے تدریدان موجود ہیں، حکومتیں بھی اور سپاک ادا سے بھی، اس لئے انھیں کسی کام کے کرنے میں جو دشواریاں پیش ہوئی ہیں ان کا حل بھی جلد یا بدینکل آتا ہے۔ آزادی و تدریدانی نے ان کے اندر جوش اور بہت بھی پیدا کر دی ہے۔ یہ لوگ پچ سچ ناتے توڑہ ہے میں اور ساری جسم کے ساتھ فلک پیاسی پر قادر ہو چکے ہیں۔ چنانچہ ان کے اپنے جوش و تہمت اور ملک و قوم دونوں کی تدریدانی نے ہر میدان میں انھیں کام کرنے کی بھرپور توفیق عطا کی ہے جس کی بدولت وہ مشرقيات پر زیادہ اور اسلامیات پر بھی وہ کچھ کو گزٹے ہیں جس کی ہم سے نقل بھی نہیں کی جاتی۔

اپ سب واقعہ ہیں کہ مستشرقین کئی یورپی زبانوں کے ساتھ عربی و فارسی ہی نہیں، ان کی پیشہ زبانیں عبرانی، سریانی و آرامی اور پیلوی اور اوتائی بھی جانتے ہیں۔ اس لئے جب وہ عربی یا فارسی الفاظ کی ماہیت سے بحث کرتے ہیں تو ہم لوگ بجز آمنا و صدقنا یا کفرنا وکذبنا کے اور کچھ نہیں کر سکتے۔ قرآن پاک نے اپنی زبان کے باسے میں عربی مبین "ہونے کا دعا کیا ہے، علمائے قرآنیات کی ایک جماعت اس کا مطلب یہ تھا کہ اس کتاب میں غیر عربی کوئی لفظ نہیں آیا، دیگر علمائے قرآن کے اندر مغرب الفاظ کی تعین کر کے اس کے خلاف رائے تامُم کی ہے۔ بہر حال یہ بزرگ زائد سے زائد یہ بتاسکے ہیں کہ نہ لال نفط اصلًا فارسی ہے یا قبطی یا سریانی وغیرہ۔ اس کے حسب نسب سے تفصیلی بحث اس لئے نہ کر سکے کہ جن دوسری زبانوں کے الفاظ قرآن میں استعمال ہوئے ہیں ان سے وہ بقدر ضرورت و تفسیت نہیں رکھتے تھے۔ اس بحث پر سیر جمال بحث الگرکسی نے کی تدوہ آر جفیری ARTHUR JEFFERY ایک انگریز مستشرق ہے۔ اس کی کتاب 'THE FOREIGN VOCABULARY OF THE QURAN' پڑھ کر آپ کہیں کہیں اختلاف تو کر سکتے ہیں، مگر اس کی محنت اور شرف نگاہی کا اعتراف کئے بغیر نہیں رہ سکتے۔ یونکہ مولف نے اس کے لئے وقت دہ سب کتابیں اپنے سامنے رکھی ہیں جو مشرق و مغرب دونوں میں اس موضوع پر لکھی جا چکی تھیں۔

چونکہ احادیث کے مجموعے مختلف اندماز سے مرتب کئے گئے ہیں، اس لئے ان میں سے کسی خاص حدیث کی تلاش اُس وقت تک آسان نہیں، جب تک تلاش کرنے والے کو ان جمایت کے مشتملات پر کافی عبور نہ ہو۔ اس دشواری کو دور کرنے کے لئے علمائے اسلام نے مختلف اندماز کے انڈکس مرتب کر کے غیر محدثین یا کم حافظہ علماء کے لئے سہوتیں پیدا کیں۔ تحفۃ الاشراف، الجامع الصیفی اور کنز العمال وغیرہ کتابیں اس کو شش کالا مایاب نہیں ہیں بلکن جیسے جیسے حافظہ کمزور ہوتا جا رہا ہے اور مہارت گھٹ رہی ہے، اس کی ضرورت بڑھتی جا رہی ہے کہ احادیث کے اندر مستعمل تمام الفاظ کا انڈکس مرتب کیا جائے تاکہ مکہنہ آسائی کے ساتھ ہر حدیث تک رسمی ہو سکے۔ یہ کام بہت بڑا بھی تھا اور بے حد دشوار بھی، مگر مستشرقین کی ایک جماعت نے اس نولادی قلمخے کو پانی کر کے بہادریاً "المجم المدرس للفاظ الحدیث النبوی" کے نام سے ایک جامع کتاب مرتب کر کے چھاپنا شروع کر دی جس کی ۲۷ جلدیں اب تک چھپ چکی ہیں۔ اس کتاب کی مدد سے آپ چند تجویں میں صحاح سستہ، مؤٹا امام مالک، مند احمد بن حنبل اور سُنِنِ دارمی کی کسی حدیث کے باسے میں معلوم کر سکتے ہیں کہ وہ کن کن کتابوں کے اندر کون کون سے

ابواب میں منکور ہے۔ اس کے متین کی تعداد جلد اول میں ۳۸ اور جلد چہارم میں ۵۵ بتائی گئی ہے، ان میں صفتِ مسلمان نام، ڈاکٹر حدایت حسین مرحوم، ڈاکٹر عبد اللہ صدیقی مدظلہ اور اے منصور نظر آتے ہیں، یہ مخیر العقول کام بالینڈ کے مشرق شہیر ونسنک WENSINCK G.A. کی قیادت میں ہوا ہے۔ تاریخ و سیرت و جغرافیہ پر بھی ان حضرات کا کام قابلِ رشک ہے۔ سیرت ابن ہشام، طبقات ابن سعد، تاریخ طبری، تاریخ مسعودی، تاریخ یعقوبی، تاریخ بلذری اور مغازی واقعیتی جیسی کتابیں انھیں کی تصحیح سے چھپی ہیں۔ یہی صورتِ حال ادبیات کی ہے کہ متقدمین کی بیشتر نادر و نایاب کتابیں انھیں کی تلاش و تحقیق کے زیرِ سایہ دوبارہ نہ ہوئی ہیں۔ ان کی تصحیح و تحریکے بعد کتنی نادر کتابیں شائع ہوئیں، یہ دیکھنا ہو تو بحیثیتِ العقیقی کی المستشرقون (عربی)، یا الواقسم کی فرنگ خاور شناسان ملاحظہ فرمائیے۔

ڈاکٹر برولمان BROCKELMANN C.A. STOREY نے تمام عالم کے عربی مخطوطات کی اور پر فلیز اسٹوری اس سے بہتر کتاب ابھی تک مرتب نہیں کر سکے۔ ادبیاتِ عرب کی تاریخ پر مصروف شام کے متعدد علماء نے کتابیں لکھی ہیں، لیکن ڈاکٹر نکلسن کی کتاب تایم دم اپنی جگہ پر ہے۔

غرض یہ ہے کہ اب لیورپ نے عربی و فارسی زبان کی جو کتابیں شائع کی ہیں، ندرت، قدامت، تصحیح، تہذیب اور صفا میں ان کا یہ عالم ہے کہ موجودہ عربوں کی بہت اس سے قاصر ہو گئی کہ ان کا مشیل پیش کر سکیں، لہذا بعض عرب اداروں نے ان کے عکس چھاپ دیئے کو اپنا کمالِ خدمت قرار دے لیا ہے۔

ان علماء کے اتنے بڑے اور اتنے زیادہ کام کر لینے کی نبیادی وجہ یہ ہے کہ جن زبانوں پر یہ لوگ کام کرتے ہیں، پہلے اپنے مقام پر ان کا بھرپور علم حاصل کرتے ہیں۔ بعد ازاں متعلقہ ملک میں جا کر اپنی زبان دانی کی تکمیل کرتے ہیں اور جب خود کام کرنے بیٹھتے ہیں تو ان تھک کوشش اور انتہائی لگن اور خلوص سے اسے پایہ تکمیل تک پہنچاتے ہیں۔ نتیجتہ ان کا کام پائیا جگی ہوتا ہے اور مفید بھی۔ میں یہ عرض نہیں کر رہا ہوں کہ ان کے کاموں میں غلطیاں نہیں ہوتیں، خود میں نے بہت سی غلطیوں کی گرفت کی ہے اور دوسرے علماء و فضلاء کی بتائی ہوئی ان کی غلطیاں بھی میری نظر سے گزر چکی ہیں۔ ان میں صرف

اختلاف نقطہ نظر کا ہے یا سہو سے پیدا ہونے والی کوتاہیاں ہی نہیں ہوتیں، ایسی نظر شیں بھی ہوتی ہیں جو غلط ہمیں کا نتیجہ فراز پاتی ہیں۔ لیکن ان کا غلط ان کے صواب کے مقابلے میں ناقابلِ اتفاقات ہے، اس لئے ہم صحبو ہمیں کو اپنے لب ان کی ستائش ہی میں کھولیں اور ان کے احسانات کا برا بر شکر یہ ادا کرتے رہیں کیونکہ یہ لوگ مشرقيات پر عوماً اور اسلامیات پر خصوصاً اتنا کام نہ کر سکتے ہوتے، تو آج ہم بہت کچھ محدود الارث ہوتے۔ ان کے بالمقابل ہم اولاً تو کام ہی کم کرتے ہیں، اور کرتے بھی ہیں تو انہماںی سہل انگاری اور بے حد بے دلی کے ساتھ گوایادہ کام ہم پر بارہے۔ میری دانست میں اس کی بنیادی وجہ یہ ہے کہ ہم میں جو تقدیمِ اندماز نہ کر کے ہیں، وہ مغربی علوم اور زبانوں سے ناداقت ہیں، اور جن کی تعلیم جدید اندماز پر ہوئی ہے، وہ نہ صرف عربی و فارسی علوم و فنون میں پس ماندہ ہوتے ہیں بلکہ خود زبان عربی و فارسی کا اضدادی علم بھی نہیں رکھتے۔ چنانچہ بہت سے تاریخِ ہندوستان کے مسلم عہد پر کام کرنے والے مرے سے فارسی نہیں جانتے، اس لئے یا کسی منشی سے معمولی معادفے پر فارسی تاریخوں کا ترجیح سُن کر تاریخ بھاگتے ہیں یا انگریزی ترجمہ پر اپنے کام کا مدار رکھتے ہیں۔ ایک اسکالر ہندی شاعری پر اسلامی تصوف کے اثاث کے عنوان پر ڈاکٹر شریٹ کے لئے مقالہ کھوئے تھے اور فارسی ہی نہیں اردو سے بھی ناداقت تھے۔

چونکہ ہندوستان ہمیشہ سے علمی دنیا میں سر بند رہا ہے، پھر یہاں علمی ذخائر کی بھی فراوانی ہے، اب حکومت بھی تحقیقاتی مسائی میں فراخ دلی سے امداد کرنے کو آمادہ رہتی ہے، لہذا یہاں کے اربابِ علم و دانش کو کوتاہ دستی سے کام نہیں لینا چاہیے اور نہ صفتِ خود اعلیٰ علمی کام کرنا چاہیے بلکہ اپنی تعلیمی و تدریسی رہنمائی سے ایسی نسل بھی تیار کر دینا چاہیے، جو دنیا سے علم میں عوماً اور اسلامیات میں خصوصاً ملک کے قوم کے شایانِ شان کا م کرنے کی اہلیت رکھتی ہو۔ اگر اس طرف توجہ نہ کی گئی، تو وہ وقت قریب ہے جب کم جدید دانش گاؤں میں عربی اور فارسی کے جانتے والے عنقا ہو جائیں گے۔ کیونکہ دنیا سے علم کا دشمن شعبہ بالخصوص انحطاط کے لحاظ سے بے حد تیز رفتار ہے۔

آخر میں ایک بات اور عرض کرنا ہے۔ قرآن کا مخالفانہ مطالعہ کرنے والوں نے اس کی تعلیم کو حقیر شافت کرنے کے لئے اس کے مشتملات پر مذہبی، سائنسی اور تاریخی اعتراضات کئے ہیں۔ مثلاً کبھی یہ کہتے ہیں کہ ان کے عقائد و اعمال قدیم مذہبی نوشتؤں سے ماخوذ ہیں۔ کبھی فرماتے ہیں کہ اس کے نلان فلان قصے یا نلان فلان قصوں کے مخصوص اجزاء بے سر و بیا ہیں کیونکہ تاریخوں میں ان کا ذکر نہیں ملتا یا اس کے خلاف

ملتا ہے کبھی ارشاد ہوتا ہے کہ آسمان و زمین وغیرہ کا ساتی حقائق کا تذکرہ غیر عالمانہ ہے۔ موجودہ علم و تحقیق نے ثابت کر دیا ہے کہ آسمان صرف حد نظر ہے، زمین سورج کے گرد اور چاند زمین کے گرد گھوم رہا ہے، نیز فلک ایک ہے یا پھر وغیرہ۔

ہندوستان و مصر کے علمائے اسلام نے مذکورہ بالاعمار کے مقابلوں میں جو روایہ اختیار کیا، وہ نقل کو عقل کے مطابق ثابت کرنے کا تھا۔ آپ حضرات بخوبی واقف ہیں کہ مادی علم و ذریعہ ترقی کر رہا ہے اور جو آج کی حقیقت ہے، وہ کل کا باطل بن رہی ہے۔ میری تحریر میں اب یہ کوش ختم کو دنیا چاہیے اور قرآن پاک کے مشتملات کو جوں کا لئے مان لینا چاہیے کیونکہ اگر ہم اپنے پیشوور مفسروں اور متكلموں کی پیروی میں عقل و نقل کے تطبیق کی لیسی ہی کوشش کرتے رہے تو جن لوگوں کی تسلیم طبع کے لئے یہ کام کیا جاتا ہے اور دہی یہ سمجھنے پر مجبور ہو جائیں گے کہ قرآن میں سرے سے حقائق کا ذکر ہی نہیں، ورنہ اس کی حقیقتیں اتنی ناپابند نہ ہوتیں کہ مادی علم کے ہر دبار کے ساتھ مطابتیں۔

علاوه انیں انھیں یہ خیال بھی پیدا ہو سکتا ہے کہ قرآن پاک جن پر پہلی بار نازل ہوا تھا، وہی اس کو نہ سمجھ سکے، اور نہ صرف یہ کہ وہی نہ سمجھے بلکہ یہ حلسلہ تا ایں دم جاری و ساری ہے اور خدا جانے کب تک ہی ہی صورت رہے گی۔ میرا دل ان دونوں باتوں کو قبول کرنے کے لئے تیار نہیں ہوتا۔

بے شک قرآن میں ایسے حقائق بھی مذکور ہیں جن کی ماہیت فہم انسان سے بالاتر ہے اور رہے گی۔ مگر جن آیات میں یہ حقائق مذکور ہیں، قرآن نے انھیں مشاہدات فرمایا، اور ان پر بحث و تجھیص اور ان کی تاویل و تفسیر سے روکا ہے۔ قرآن کے الفاظ میں ان آیات پر غور و خوض کرنے والے دل کے مریض ہوتے ہیں۔ اہل ایمان کا کام یہ ہے کہ وہ انھیں برحق مانتے ہوئے ان پر بحث و تجھیص سے احتراز کریں۔ کیونکہ وہ کسی طرح بھی ان آیات کے حقیقی مطلب کو نہ پاسکیں گے اور تیجتہ تفسیر بالائے کے جرم کے مرتکب ہوں گے۔ مولانا ابوالکلام مرحوم و مغفور نے ترجیح القرآن کے دیباچے میں تفسیر بالائے کے باسے میں لکھا ہے۔

”تفسیر بالائے میں رائے معنی لغوی نہیں ہے بلکہ رائے مصطلحہ شارع ہے، اور اس سے مقصود ایسی تفسیر ہے جو اس لئے نہ کی جائے کہ قرآن کی کہتا ہے بلکہ اس لئے کی جائے کہ ہماری کوئی عہدہ اٹی ہوئی رائے کیا جاہتی ہے اور کس طرح قرآن کو کھینچنے تا ان کو اُس کے مطابق کر دیا جا سکتا ہے۔“ شاید قرآن کے طبق اس تدلیل کو منطقی جامد پہنانا، یا جہاں کہیں آسمان اور کوئی نجوم

کے الفاظ آگئے ہیں، یونانی علم بہت کے مسائل چپکا نے لگنا یقیناً تفسیر بالرائے ہے۔ ”یا مشلاً آج
کل ہندوستان اور ہبھر کے بعض دانش فروشوں نے یہ طریقہ اختیار کیا ہے کہ رائخیں کے نظفوں میں)
نمازہ حال کے اصول علم و ترقی قرآن سے ثابت کئے جائیں یا بقول ان کے فلسفہ و سائنس اس کی
ہر آریت میں بھروسیا جائے۔ گویا قرآن صرف اس لئے نازل ہوا ہے کہ جو بات کو پڑھیں اور یقین نے
یا ڈاردن اور میں نے بغیر کسی الہامی کتاب کی، فلسفہ اندیشیوں کے دیافت کری، اُسے چند صدی
پہلے متتوں اور سمجھار توں کی طرح دنیا کے کام میں پھونک دے اور بھروسہ صدیوں تک دنیا کی سمجھ
میں نہ آئیں یہاں تک کہ موجودہ زمانے کے مفسر پیدا ہوں اور تیرہ سو برس پیشتر کے متھے حل فرمائیں
یقیناً یہ طریقہ تفسیر بھی ٹھیک تفسیر بالرائے ہے۔ ” (ترجمان القرآن ۱/۲۷)

سر تید علیہ الرحمۃ کی تفسیر بالرائے پر یہی اعتراض کیا گیا کہ یہ روز روذ کی تاویلیں تو قرآن کو حکلوا
بنادیں گی تو انہوں نے مقدمہ تفسیر القرآن (صفحہ ۱۹) میں ارشاد فرمایا:-

”ہم اس طعنے کو بطور ایک بشارت کے نہایت خوشی سے تسییم کرتے ہیں، کیونکہ ہمارا عقین
ہے کہ قرآن مجید حقیقتِ امور کے مطابق ہے، کیونکہ وہ در واقع گاؤڑ ہے اور بالکل درکاف گاؤڑ
اس کے مطابق ہے۔ مگر اس میں بلا مجزا یہ ہے کہ ہمارے ہر درجہ علم میں ان امور میں جن کی حدایت
کے لئے قرآن نازل ہوا ہے، یہاں حدایت ہے۔ اس کے الفاظ ایسے اعجاز سے نازل ہوئے ہیں کہ
جبان بکہ ہمارے علوم کی ترقی ہوتی جائے گی، اور اس ترقی یا نافہ علوم کے لحاظ سے ہم اس پر غور
کریں گے، تو معلوم ہو گا کہ اس کے الفاظ اس لحاظ سے بھی مطابقِ حقیقت ہیں، اور یہ کو شابت ہو
جائے گا کہ جو معنی ہم نے پہلے قرار دیئے تھے اور اب غلط ثابت ہوئے، وہ ہمارے علم کا قصور تھا، نہ
الفاظ قرآن کا۔ پس ابکہ ہمارے علوم کو آئندہ زمانے میں ایسی ترقی ہو جائے کہ اس وقت کے امور
محضی کی غلطی ثابت ہو، تو ہم پھر قرآن مجید پر رجوع کریں گے اور اس کو ضرور مطابقِ حقیقت پا دیں گے
اور ہم کو معلوم ہو گا کہ جو معنی ہم نے پہلے قرار دیئے تھے وہ ہمارے علم کا نقصان تھا، قرآن مجید ایک
نقصان سے بری تھا۔“

مجھے یقین ہے کہ میری طرح بہت سے اہل علم بھی اس جواب سے مطمئن نہیں ہوں گے، اور وہ اس کا حل تلاش
کر چکے ہوں گے یا تلاش کرنے میں مشغول و مصروف ہوں گے، بہر حال میں نے اپنی جگہ جو سوچا سمجھا اور طے کی

ہے وہ پیش کرتا ہوں :-

یہ تم سب جانتے ہیں کہ قرآن عربی زبان میں قریش کے محاوسے پر نازل ہوا ہے۔ یہ بھی سب کا مسترد ہے کہ الفاظ قرآن یہ کبھی حقیقی معنی میں استعمال ہوتے ہیں اور کبھی مجازی میں۔ یہی وجہ ہے کہ خود قرآن پاک میں ذاتِ باری کے لئے لیس کٹلہ شمیٰ کی تصریح کے ساتھ یہ دل اللہ فوq اید یہم، اینما تو لوانشم وجه اللہ، شم استویٰ علی العرش اور و صبح کرسیہ السموات دالارض بھی موجود ہے۔ اگر یہ دل وغیرہ کا استعمال مجازی معنی میں استعمال کیا جائے، تو ذاتِ باری کی تجسم کا قائل ہونا پڑے گا جو جمہور اسلام کے خلاف ہے۔ علاوہ ازیں قرآن پاک میں انھیں پیغمبروں اور کتابوں کا ذکر ہے جن سے اہل عرب آگاہ تھے، انھیں عقائد و رسم کی تردید یا تائید ہے، جو عربوں یا ان کے گرد و پیش کی امتیوں میں پائے جاتے تھے، اور انہی امتیوں کے قصے مذکور ہوتے ہیں جو عربوں کی جانبی پہچانی تھیں۔ اگر ایسا نہ ہوتا تو مخالفین اولین پروپرداخلاقی اثر نہ ہوتا جو بڑا راست علم و معرفت کا نتیجہ ہوا کرتا ہے نیز قرآن میں ایشیا، افریقیہ اور یورپ کے دور دست ملکوں اور پیغمبروں اور امتیوں کے قصے بیان کئے جاتے تو عرب کے عام لوگ بھی اُسے من گھر حضرت اور خیالی قصے مان کر نظر انداز کر دیتے۔

یہی صورت حال انسان سے متعلق علم کی بھی ہے کہ قرآن میں دبی باتیں مذکور ہوئی ہیں جن سے اہل عرب آگاہ تھے۔ کوئی ایسی بات جو اس وقت کے علم کے خلاف ہو بیان نہیں کی کجئی، کیونکہ ایسا کیا جاتا تو بحث و تجھیس کا روح اخلاق سے ہٹ کر علم تشریع الاعضاء اور تشریع افعال الاعضاء کی طرف ہو جاتا، جو قرآن پاک کا منشاء نہ تھا مثلاً قرآن پاک کی آیات ختم اللہ علی تلوہم۔ یا۔ لَهُمْ قلوبٍ لَا يَعْقِلُونَ بِهَا، یا۔ إِذَا مَنَّ اللَّهُ بِقُلْبٍ سَلِيمٍ مَّسَعِهِمْ ہوتا ہے کہ علم و ادراک اور تیزی و اختیار اور رد و قبول کا سرتیہ دل ہے۔ حالانکہ ہم سب اتفق ہیں کہ مذکورہ بالا خدمات دل سے نہیں، دماغ سے متعلق ہیں اور دل کا کام پوستے جسم میں خون پہنچاتے رہتا ہے اور اس۔ اس کی وجہ صرف یہی ہے کہ اس وقت کی دنیا ہر طرح کی حس و حرکت کا منبع دل کو مانتی تھی۔ عرب بھی اس سے مستثنی نہ تھے۔ ایسی صورت میں قرآن میں دل کی جگہ دماغ ہوتا تو اہل عرب سے رسول اللہ صلیم کو روزمرہ کے عام علم سے بھی نا آگاہ تھے اور قبولِ اسلام کی راہ میں بہت سی اور دشواریاں پیدا ہو جاتیں۔

میری دلائیں میں قرآن کے اندر ہو ج آسانی کا ذکر بھی اسی نوع کا ہے۔ اور سبی تو جیسے سات آسانوں اور سات زمینیوں وغیرہ کی بھی ہے۔ اہل عرب اسی کے قائل تھے، لہذا قرآن میں ان کے ان جیسے مسلمات کی علمی تردید نہیں کی گئی، کیونکہ نزولِ قرآن کا یہ منشاء ہی نہ تھا، بلکہ ان مسلمات کی پشت پر جو عقائد باطلہ کام کر رہے تھے ان پر

بھر پر حملہ کیا گیا، اور مختلف آیات میں یہ بتایا جاتا رہا کہ زمینوں، آسمانوں، سورج، چاند، زحل و مشتری غیرہ نما اجرام سماوی کا خالق، مالک اور مدد بر صفت اللہ ہے۔ خود ان میں کسی طرح کی ارادی قوت و طاقت نہیں کہ جس سے

کام لے کر انسان کو نفع یا نقصان پہنچا سکیں، اسی لئے یہ معبد و بنیت کی صلاحیت سے بھی یکسر محروم ہیں۔

اسی پر دوسرے طبیعتی امور کو قیاس فرمائیجیئے کہ ان کا منکر کو بھی مخاطبین اولین کے علمی مسلمات کے مطابق کیا گیا ہے۔ رہتے قصص قرآنی، تواریخی، دینی مذکور ہیں اور اسی انداز پر مذکور ہیں، جن سے اہل عرب، یہودی، مسیحی، صابئی اور مشترک اقتضتے۔ ہاں، جہاں کہیں ان لوگوں نے کوئی ایسی بات کسی ہستی سے منسوب کر کر کی تھی، جو تعلیماتِ اسلام کے خلاف تھی، اس کی تردید ضرور کر دی گئی ہے؛ تاکہ بیانِ قصص سے جو فائدہ مطلوب ہے، وہ کسی طرح نہ ہو، جیسے حضرت علیؓ و مریم علیہما السلام کے واقعات کے بیان میں نظر آتا ہے۔

میں اپنے مدد عکوختصر مگر جامع الفاظ میں اس طرح ادا کر سکتا ہوں کہ قرآن پاک میں جو کچھ مذکور ہے وہ تمام تحقیقت ہے مگر حقائقِ قرآنی کی دو قسمیں ہیں۔ حقائقِ نفس الامری اور حقائقِ مسلمہ قوم۔ ذات و صفات باری، ملائکہ، جنت و دوزخ وغیرہ سے متعلق قرآن کا حصہ معاً توحیقتِ نفس الامری ہے، مگر لفظاً تحقیقتِ مسلمہ قوم ہے۔ زمین، آسمان، برق سماوی، سورج اور چاند وغیرہ کائناتی اشیاء کا تذکرہ یا تصنیف امثالِ قرآنی کا بیان انہیں دونوں قسموں کے اندر سا جاتا ہے۔

قرآن کے حقائقِ نفس الامر یہ غیر متبدل ہیں۔ یہ ازالہ تا بدل ایک رہیں گے۔ رہتے حقائقِ مسلمہ قوم تو ان میں علم کی ترقی کے ساتھ تغیر و تبدل ہوتا رہے اور آئندہ بھی ہو گا، لہذا ہمیں عقل و نقل کے تطابق کی مزیدہ کوشش ترک کر دینا چاہیے اور قرآن کو فلسفہ و حکمت کی جگہ ترکیبیہ نفس، تدبیر، نشر اور سیاستِ مدن کے میدانوں میں صراطِ مستقیم کی طرف رہنمائی کرنے والی کتاب مان کر اُس پر عمل پیرا ہونا چاہیے۔

